

25-05-2017

ఉదయము మురళి

ఓంశాంతి

హాస్దాదా

మధుసూను

“మధురమైన పిల్లలారా - మీరు ఆత్మను ప్రేమించాలి. నేను ఆత్మను, ఆత్మతోనే మాట్లాడుతున్నాను, నేను ఏ చెడు కర్మా చేయరాదు. నడుస్తూ - తిరుగుతూ ఈ అభ్యాసము చేయండి ”

ప్రశ్న:- తండ్రి ద్వారా రచించబడిన యజ్ఞము అంతవరకు నడుస్తుందో అంతవరకు బ్రాహ్మణులు తండ్రి ఇచ్చిన ఏ ఆజ్ఞను తప్పకుండా పాలన చేయాలి?

సమా:- తండ్రి ఆజ్ఞ ఏమంటే - పిల్లలూ! అంతవరకు ఈ రుద్ర యజ్ఞము నడుస్తుందో అంతవరకు మీరు తప్పక పవిత్రముగా ఉండాలి. మీరు బ్రహ్మ సంతానమైన బ్రహ్మకుమార - కుమారీలు. ఎప్పుడూ వికారాలకు వశమవ్వరాదు. ఎవరైనా ఈ ఆజ్ఞను మీరితే చాలా కఠినమైన దండనకు పాత్రులవుతారు. ఎవరిలోనైనా క్రోధమనే భూతముంటే వారు బ్రాహ్మణులు కారు. బ్రాహ్మణులు దేహి-అభిమానులుగా ఉండాలి. ఎప్పుడూ వికారాలకు వశిభూతులవ్వరాదు.

పాట:- ఓ (బహు) దూరపు బాటసారి,.....(ఓ దూర్ కే ముసాఫిర్,.....)

ఓంశాంతి. దూరపు బాటసారి గురించి బ్రాహ్మణులైన మీకు తప్ప మనుష్య మాత్రులెవ్వరికీ తెలియదు. ఓ పరంధామ నివాసి, పరమపిత పరమాత్మా! రండి అని పిలుస్తారు. పిత అని అంటారు. కానీ ఆ తండ్రి రూపమేదో వారి బుద్ధిలోకి రాదు. ఆత్మ అనగా ఏమిటి? ఆత్మ భృకుటి మధ్యలో నక్షత్ర సమానంగా ఉంటుందని భావిస్తారు. ఇంతకుతప్ప ఇతర వివరాలేవీ తెలియదు. మన ఆత్మలో 84 జన్మల పాత్ర నిండి ఉంది. ఈ విషయాల గురించిన జ్ఞానము ఏ మాత్రము లేదు. ఆత్మ ఈ శరీరములో ఎలా ప్రవేశిస్తుందో కూడా తెలియదు. లోపల కదలిక మొదలైనప్పుడు ఆత్మ ప్రవేశించిందని తెలుస్తుంది. పరమపిత పరమాత్మ అన్నప్పుడు అలా పితా! అని పిలిచేది కూడా ఆత్మనే. ఈ శరీరము లౌకిక తండ్రి ఇచ్చిందని, మన తండ్రి నిరాకారుడని ఆత్మకు తెలుసు. మన తండ్రి కూడా మన వలె బిందు స్వరూపములోనే ఉంటారు. వారి మహిమను కూడా గానము చేస్తారు. వారు మనుష్య సృష్టికి బీజరూపులు. అంతేకాక జ్ఞానసాగరులు, పతితపావనులు కూడా కానీ అంత పెద్దగా ఉంటారో లేక చిన్నగా ఉంటారో అందరి బుద్ధిలో కూర్చోదు. ఆత్మ అంటే ఏమిటో మొదట మీ బుద్ధిలో కూడా ఉండేది కాదు. పరమాత్మను, ఓ పరమాత్మా!..... అని పూజి చేసేవారు. కానీ పరమాత్మ ఎవరో ఏ మాత్రము తెలిసేది కాదు. తండ్రి ఏమో నిరాకారులు. అయితే వారు పతిత పావనులుగా ఎలా అవుతారు? ఏ గారడి చేస్తారు? పతితులను పావనంగా చేసేందుకు వారు తప్పకుండా ఇచ్చటకు రావాల్సి ఉంటుంది. ఎలాగైతే మన ఆత్మ శరీరంలో ఉంటుందో, అలా తండ్రి కూడా నిరాకారులే. వారు కూడా శరీరములోనే రావలసి ఉంటుంది. అప్పుడే శివరాత్రి లేక శివజయంతి పండుగను జరుపుకుంటారు. కానీ వారు వచ్చి పావనంగా ఎలా చేస్తారో ఎవ్వరికీ తెలియదు. అందువలన సర్వవ్యాపి అని అంటారు. ప్రదర్శనలో గానీ లేక మరెక్కడైనా గానీ ఉపన్యాసము మొదలైనవి చేసేందుకు వెళ్లినప్పుడు మొట్టమొదట తండ్రి పరిచయాన్నివ్వాలి. తర్వాత ఆత్మ పరిచయమునివ్వాలి. ఆత్మ అయితే భృకుటి మధ్యలో ఉంటుంది. అందులోనే సంస్కారమంతా ఉంటుంది. శరీరమైతే సమాప్తమైపోతుంది. శరీరము ద్వారా ఏమి చేసినా, చేసేది ఆత్మనే. శరీరములోని అవయవాలు ఆత్మ ఆధారము పైననే నడుస్తాయి. ఆత్మ రాత్రి పూట అశరీరిగా అవుతుంది. ఆత్మనే ఇలా చెప్పింది - ఈ రోజు నేను బాగా విశ్రాంతి తీసుకున్నాను. ఈ రోజు నాకు విశ్రాంతి లభించలేదు. నేను ఈ శరీరము ద్వారా ఈ వ్యాపారము చేస్తున్నాను. ఈ విధంగా పిల్లలైన మీకు అలవాటు అవ్వాలి. ఆత్మనే అన్ని పనులు చేస్తుంది. ఆత్మ శరీరము

నుండి వెలుపలికి వెళ్తానే దానిని శవము అని అంటారు. దేనికీ పనికి రాకుండా పోతుంది. ఆత్మ వెలుపలికి వెళ్తానే శరీరము నుండి దుర్గంధము వెలువడుతుంది. శరీరమును తీసుకెళ్లి కాలేస్తారు. కావున మీరు ఆత్మనే ప్రేమిస్తారు. నేను ఆత్మను అనే శుద్ధ అభిమానము పిల్లలైన మీకు ఉండాలి. పూర్తి ఆత్మాభిమానిగా తయారవ్వాలి. శ్రమ అంతా ఇందులోనే ఉంది. ఆత్మ అయిన నేను ఈ అవయవాల ద్వారా ఎలాంటి చెడు కర్మలు చేయరాదు లేకుంటే శిక్షలు అనుభవించవలసి వస్తుంది. శరీరము ఉన్నప్పుడే ఆత్మ శిక్షలను అనుభవిస్తుంది. శరీరము లేకుండా ఆత్మ దుఃఖము అనుభవించలేదు. కావున మొదట ఆత్మాభిమానిగా తర్వాత పరమాత్మ అభిమానిగా తయారవ్వాలి. నేను పరమపిత పరమాత్ముని సంతానాన్ని. పరమాత్మ మాకు జన్మనిచ్చారని కూడా అంటారు. వారు రచయిత, కాని వారు రచయితగా ఎలా అవుతారో ఎవ్వరికీ తెలియదు. పరమపిత పరమాత్మ పాత ప్రపంచములో ఉండి నూతన ప్రపంచాన్ని ఎలా స్థాపన చేస్తారో ఇప్పుడు మీకు తెలుసు. ఎలాంటి యుక్తి చేశారో చూడండి. వారైతే ప్రళయాన్ని చూపించారు. రాగి ఆకు పై ఒక బాలుడు వచ్చినట్లు చూపిస్తారు. కానీ బాలికను చూపించరు. దీనిని అజ్ఞానమని అంటారు. భగవంతుడు శాస్త్రాలు తయారుచేశారని అంటారు. వ్యాసుడు భగవంతుడు కాణాలడు. భగవంతుడు కూర్చోని శాస్త్రాలు ఏమైనా వ్రాస్తారా? వారు సర్వ శాస్త్రాల సారాన్ని అర్థం చేయిస్తారని గాయనముంది. ఈ వేద శాస్త్రాలు చదివినందున ఎవ్వరికీ కళ్యాణము జరగదు. బ్రహ్మ జ్ఞానిగా ఉంటే బ్రహ్మములో లీనమైపోతారని భావిస్తారు. బ్రహ్మము ఒక మహాతత్వము. అచ్చట ఆత్మలు నివసిస్తాయి. ఈ విషయము తెలియనందున ఏది తోస్తే అది మాట్లాడుతూ ఉంటారు. ఇతర మనుష్యులు కూడా సత్త్వం - సత్త్వం అని అంటూ ఉంటారు. చాలా మంది హఠయోగులు ప్రాణాయామము మొదలైనవి చేస్తారు. కానీ మీరు చేయరు. నేను నాజుకు కన్యలు, మాతలైన మీకు ఏ కష్టమివ్వగలను? ఇంతకు ముందు మాతలు రాజవిద్యను కూడా చదివేవారు కారు. కొద్దిగా భాష నేర్చుకునేందుకు పాఠశాలకు పంపేవారు. ఉద్యోగము చేసేవారు కాదు. ఇప్పుడు మాతలు చదవవలసి వస్తోంది. సంపాదించేవారు లేకుంటే మీ కాళ్ళ పై మీరు నిలువగలగాలి. ఇతరులను యాచించకుండా ఉండాలి. లేకుంటే నియమానుసారము ఆడపిల్లలకు ఇంటి పని మాత్రమే నేర్పతారు. ఇప్పుడైతే బ్యారిష్టరి చదువు, డాక్టరి చదువు మొదలైనవన్నీ నేర్చుకుంటూ ఉన్నారు. ఇచ్చట మీరు ఏమీ చేయవలసిన పని లేదు. మొట్టమొదట ఎవరికైనా కేవలము తండ్రి పరిచయమునివ్వాలి. నిరాకారుని అందరూ శివబాబా అని అంటారు కానీ ఆయన రూపము ఏదో ఎవ్వరికీ తెలియదు. బ్రహ్మము అనేది కేవలము ఒక తత్వము. ఆకాశమెలా చాలా విశాలముగా ఉండి అంత్యము లభించదో అలాగే బ్రహ్మతత్వానికి కూడా అంత్యము లేదు. దాని అంశ మాత్రములో ఆత్మలమైన మనమంతా ఉంటాము. మిగిలినదంతా ఖాళీ ప్రదేశమే. సముద్రము కూడా అపారమైనది. వెళ్తూ ఉండండి. పోలారుకు(ఖాళీ ప్రదేశము) కూడా అంత్యము లభించదు. పైకి వెళ్లేందుకు ప్రయత్నిస్తారు కానీ పోతూ పోతూ వారి దగ్గరున్న సామానంతా తరిగిపోయి సమాప్తమైపోతుంది. అదే విధంగా మహాతత్వము కూడా చాలా పెద్దది. అచ్చటకు వెళ్లి ఏమీ వెతకనవసరము లేదు. అచ్చట ఆత్మలకు ఈ ఆలోచన చేసే అవసరము కూడా లేదు. వెతుకుట వలన లాభము కూడా ఉండదు. నక్షత్ర లోకాలకు వెళ్లి వెతికినారనుకోండి లాభమేముంటుంది? అచ్చట తండ్రిని పొందు మార్గము ఏదీ లేదు. భక్తులు భగవంతుని పొందేందుకు భక్తి చేస్తారు. కనుక వారికి భగవంతుడు లభిస్తారు. వారు ముక్తి -జీవన్ముక్తినిస్తారు. భగవంతుని వెతకాలి కానీ పోలారును కాదు. దాని నుండి ఏమీ లభించదు. ప్రభుత్వము ఎంత ఖర్చు చేస్తున్నది! ఇది కూడా సర్వశక్తివంతుని ప్రభుత్వము. పాండవులు, కౌరవులు ఇరువురికీ

కిరీటము చూపించరు. తండ్రి వచ్చి మీకు అన్ని విషయాలు అర్థం చేయిస్తారు. ఇంత జ్ఞానము పొందునప్పుడు మీకు అపారమైన సంతోషము ఉండాలి. ఎందుకంటే మనలను చదివించేవారు అనంతమైన తండ్రి. మీ ఆత్మ అంటుంది - మేము మొదట దేవీ దేవతలుగా ఉండేవారము. చాలా సుఖంగా, పుణ్యాత్మలుగా ఉండేవారము. ఈ సమయములో మనము పాపాత్మలుగా అయ్యాము. ఎందుకనగా ఇది రావణ రాజ్యము. వారు రావణుని మతమును అనుసరిస్తున్నారు. మీరు ఈశ్వరీయ మతమును అనుసరిస్తూ ఉన్నారు. రావణుడు కూడా గుప్తమే. ఈశ్వరుడు కూడా గుప్తమే. ఇప్పుడు ఈశ్వరుడు మీకు మతమును ఇస్తున్నారు. రావణుడు మతమును ఎలా ఇస్తాడు? రావణునికి ఏ రూపమూ లేదు. కానీ వీరు(బాబా) రూపము ధరిస్తారు. రావణునికి అనేక రూపాలున్నాయి. మన ఆత్మలో పంచ వికారాలు ఉన్నాయని మీకు తెలుసు. మీరు ఆసురీ మతమును అనుసరిస్తున్నారు. స్త్రీ - పురుషులు ఇరువురిలోనూ పంచ వికారాలు ఉన్నాయి. మనలను చదివించువారు నిరాకార పరమపిత పరమాత్మ అని తెలుసుకుంటే ఈ విషయములన్నీ మనుష్యుల బుద్ధిలో కూర్చుంటాయి. వారు సాకారములో వచ్చినప్పుడే మనము బ్రాహ్మణులుగా అవుతాము. తండ్రి కూడా రాత్రి సమయములోనే వస్తారు. శివరాత్రి అంటే బ్రహ్మ రాత్రి కూడా అయింది. బ్రహ్మ ద్వారానే బ్రాహ్మణులుగా అవుతారు. యజ్ఞములో బ్రాహ్మణులు తప్పకుండా కావాలి. బ్రాహ్మణులు యజ్ఞమును ఎంత వరకు సంభాళన చేయాలో అంత వరకు పవిత్రముగా ఉండాలి. శారీరిక బ్రాహ్మణులు కూడా యజ్ఞమును రచించినప్పుడు వికారాలకు లోబడరు. వారు వికారులే కాని యజ్ఞము రచించు సమయములో వికారాలలోకి వెళ్ళరు. తీర్థయాత్రలకు పోయినప్పుడు ఎంతవరకు తీర్థయాత్రలు చేస్తూ ఉంటారో అంతవరకు వికారాలలోకి వెళ్ళరు. బ్రాహ్మణులైన మీరు కూడా యజ్ఞములో ఉన్నారు. యజ్ఞములో ఉంటూ వికారాలలోకి వెళ్ళే చాలా పెద్ద పాపాత్మలుగా అవుతారు. యజ్ఞము నడుస్తూ ఉంది కావున చివరి వరకు మీరు పవిత్రంగా ఉండాలి. బ్రహ్మ పిల్లలైన బ్రహ్మకుమార - కుమారీలు ఎప్పుడూ వికారాలలోకి వెళ్ళజాలరు. తండ్రి ఆజ్ఞాపించారు - మీరు ఎప్పుడూ వికారాలలోకి వెళ్ళరాదు. లేకుంటే చాలా గొప్ప దండనకు పాత్రులౌతారు. వికారాలలోకి పోయారంటే సర్వ నాశనమైపోతారు. అటువంటివారు బ్రహ్మకుమార - కుమారీలు కాదు. వారు శూద్రులు, దుర్మార్గులు, అనాగరికులు. బాబా ఎల్లప్పుడూ అడుగుతూ ఉంటారు - మీరు పవిత్రముగా ఉండు ప్రతిజ్ఞ చేశారు. ఒకవేళ తండ్రితో ప్రతిజ్ఞ చేసి బ్రాహ్మణులుగా తయారై మళ్ళీ వికారాలలోకి వెళ్ళారంటే ఛండాల జన్మను తీసుకుంటారు. ఇప్పుట వేళ్ళ వంటి మురికి జన్మ ఇంకేదీ ఉండదు. ఇది వేశ్యాయము. ఇరువురు (స్త్రీ - పురుషులు) ఒకరికొకరు విషమును తాపిస్తారు. బాబా అంటున్నారు - మాయ భలే ఎన్ని సంకల్పాలు తీసుకొచ్చినా అపవిత్రము అవ్వరాదు. చాలా మంది బలవంతముగా కూడా అపవిత్రము చేస్తారు. కన్యలకు శక్తి తక్కువగా ఉంటుంది. పవిత్రతతో పాటు నడవడికలు కూడా చాలా బాగుండాలి. చెడు నడవడికలు గలవారు కూడా పనికి రారు. లౌకిక తల్లిదండ్రులు వికారులుగా ఉంటే పిల్లలు కూడా తల్లిదండ్రుల నుండి నేర్చుకుంటారు. పారలౌకిక తండ్రి మీకు ఇటువంటి అపవిత్ర శిక్షణను ఇవ్వరు. తండ్రి దేహీ - అభిమానులుగా తయారు చేస్తారు. ఎప్పుడూ కోప్పడరాదు. కోపపడినప్పుడు మీరు బ్రాహ్మణులు కాదు, ఛండాలురు. ఎందుకనగా అప్పుడు కోపము అనే భూతము ఉంది. భూతాలు మనుష్యులకు దుఃఖమునిస్తాయి. తండ్రి అంటున్నారు - బ్రాహ్మణులుగా తయారై ఎలాంటి పైశాచిక(సైతాన్) పనులు చేయరాదు. వికారాలలోకి వెళ్ళట వలన మీరు యజ్ఞమును అపవిత్రముగా చేస్తారు. ఇందులో చాలా హెచ్చరిక(జాగ్రత్త)గా ఉండాలి. బ్రాహ్మణులుగా అగుట పిన్నమ్మ ఇల్లు కాదు. యజ్ఞములో ఎలాంటి మురికి

పని చేయరాదు. 5 వికారాలలో ఏ వికారమూ ఉండరాదు. అంతేగానీ కోపగించుకుంటే ఫర్వాలేదు అని అనుకోరాదు. ఈ భూతము వచ్చిందంటే మీరు బ్రాహ్మణులే కాదు. ఈ గవ్యము చాలా ఉన్నతమైనదని చాలా ఎత్తైనదని అంటారు. నడవలేకుంటే పోయి మురికిలో పడండి. ఈ జ్ఞానములో సదా పవిత్రముగా, సదా హర్షితంగా ఉండాలి. పతితపావనులైన తండ్రికి కుమారునిగా అయ్యి తండ్రికి సహాయపడాలి. ఎలాంటి వికారాలు ఉండరాదు. కొంతమంది వస్తునే వెంటనే వికారాలను వదిలేస్తారు. మేము రుద్ర జ్ఞాన యజ్ఞమును నడిపించే బ్రాహ్మణులమని భావించాలి. మనస్సును తినే పని ఏదీ మనము చేయరాదు. మనస్సే దర్శణములో మేము అర్హులుగా ఉన్నామా ? అని చూచుకోవాలి. భారతదేశాన్ని పవిత్రముగా చేసేందుకు మేము నిమిత్తముగా ఉన్నామని భావించాలి. అందువలన యోగములో కూడా తప్పకుండా ఉండాలి. సన్యాసులు కేవలం పవిత్రముగా ఉంటారు. తండ్రి అంటే ఎవరో వారికి తెలియనే తెలియదు. హఠయోగాలు మొదలైనవి చాలా చేస్తారు. వాటి వలన ఏమీ పొందుకోలేరు. మనందరినీ శాంతిధామములోకి తీసుకెళ్లేందుకు తండ్రి వచ్చారని మీకు తెలుసు. ఆత్మలమైన మనమంతా అచ్చట నివసించేవారము. ఒకప్పుడు సుఖధామములో ఉండేవారము. ఇప్పుడు దుఃఖధామములో ఉన్నాము. ఇది సంగమ యుగము..... ఈ పృథి కొనసాగిస్తూ ఉండినా సదా చిరునవ్వుతూ ఉంటారు. బెంగుళూరులోని అంగన బచ్చాను చూడండి సదా మందహాసము చేస్తూ ఉంటాడు. బాబా అంటూనే ఖుషీతో భర్పూర్‌గా(నిండుగా) అయిపోతాడు. నేను బాబా బిడ్డను అని ఇతను ఖుషీగా ఉంటాడు. ఎవరు లభించినా, మీ వద్దకు ఎవరు వచ్చినా వారికి జ్ఞానమిస్తూ ఉండండి. ఎవరైనా ఎగతాళి కూడా చేస్తారు ఎందుకనగా ఇవన్నీ నూతన విషయాలు. భగవంతుడే స్వయంగా వచ్చి చదివిస్తారని ఎవ్వరికీ తెలియదు. కృష్ణుడైతే వచ్చి ఎప్పుడూ చదివించడు. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్‌మార్నింగ్

ధర్మం కోరుకు ముఖ్య సారము :-

ఆత్మిక పిల్లలకు ఆత్మిక తండ్రినీమస్తే.

1. రుద్ర జ్ఞాన యజ్ఞములోని బ్రాహ్మణులుగా అయ్యి మనస్సును తినే పనులేవీ చేయరాదు. ఏ భూతానికీ వశమవ్వరాదు.
2. పతితపావనుడైన తండ్రికి పూర్తి సహాయోగులుగా అయ్యేందుకు సదా పవిత్రులుగా అవ్వాలి, హర్షితముగా ఉండాలి. జ్ఞానమును స్వరణ చేస్తూ చిరునవ్వుతూ ఉండాలి.

వరదానము :- “ మనసు-బుద్ధి-సంస్కారాలు మరియు అన్ని కర్మేంద్రియాలను

నీతి ప్రమాణంగా నడిపించే స్వరాజ్య అధికారి భవ ”

స్వరాజ్య అధికారి ఆత్మలు తమ యోగశక్తి ద్వారా ప్రతి కర్మేంద్రియాన్ని ఆజ్ఞానుసారము నడిపిస్తారు. కేవలం స్థూలమైన ఇంద్రియాలనే కాదు, మనసు, బుద్ధి, సంస్కారాలను కూడా రాజ్య అధికారిగా అయ్యి ఆదేశాల అనుసారము నీతి ప్రమాణంగా నడిపిస్తారు. వారు ఎప్పుడూ సంస్కారాలకు వశమవ్వరు. సంస్కారాలను తమ వశము చేసుకొని శ్రేష్ఠమైన నీతితో కార్యములో ఉపయోగిస్తారు. శ్రేష్ఠ సంస్కారాల అనుసారం సంబంధ - సంపర్కాలలోకి వస్తారు. స్వరాజ్య అధికారి ఆత్మలు స్వప్నములో కూడా మోసపోరు.

స్లోగన్ :- “ నిర్మానత(నిరహంకారత) అను విశేషతను ధారణ చేసుకుంటే సీఫలత లభిస్తుంది ”